

मोबाइल से एसटी टिकट आरक्षण शुरू



मुंबई, महाराष्ट्र राज्य मार्ग परिवहन महामंडल ने इसके पहले आनलाइन आरक्षण सेवा और टोल फ्री हेल्पलाइन शुरू करके आधुनिकीकरण की ओर कदम बढ़ाया है। अब मोबाइल से टिकट आरक्षण सेवा शुरू करके महामंडल ने आधुनिकीकरण की दृष्टि से और एक कदम आगे बढ़ा दिया है। इस तरह का उद्गार परिवहन मंत्री राधाकृष्ण विखे पाटील ने इस सेवा का उद्घाटन करते हुए व्यक्त किया।

मोबाइल से टिकट आरक्षण सेवा का शुभारंभ मंगलवार को मुंबई सेंट्रल स्थित परिवहन भवन में आयोजित समारोह में किया गया। इस अवसर पर महामंडल के उपाध्यक्ष व व्यवस्थापकीय संचालक दीपक कपूर, एटम तकनीकी संचालक देवांग निराला, महामंडल के सदस्य व अधिकारी उपस्थित थे। मोबाइल से आरक्षण सेवा अधिकाधिक लोकाभिमुख करने का निर्देश परिवहन मंत्री राधाकृष्ण विखे पाटील ने दिया।